

## DEĊIŻJONI TAL-KUNSILL

tas-7 ta' Marzu 2013

**li tiffissa d-data ta' applikazzjoni tar-Regolament (KE) Nru 1987/2006 tal-Parlament Ewropew u tal-Kunsill dwar l-istabbiliment, it-thaddim u l-użu tas-Sistema ta' Informazzjoni ta' Schengen tat-tieni generazzjoni (SIS II)**

(2013/158/UE)

IL-KUNSILL TAL-UNJONI EWROPEA,

Wara li kkunsidra r-Regolament (KE) Nru 1987/2006 tal-Parlament Ewropew u tal-Kunsill tal-20 ta' Diċembru 2006 dwar l-istabbiliment, it-thaddim u l-użu tas-sistema ta' informazzjoni ta' Schengen tat-tieni generazzjoni (SIS II) <sup>(1)</sup> u b'mod partikolari l-Artikolu 55(3) tiegħu,

Billi:

- (1) L-Artikolu 55(3) tar-Regolament (KE) Nru 1987/2006 jispeċifika li r-Regolament għandu japplika għall-Istati Membri li jippartecipaw fis-SIS 1+ minn data li għandha tiġi ffixxata mill-Kunsill, li jaġixxi bl-unanimità tal-Membri tiegħu li jirrappreżentaw lill-Gvernijiet tal-Istati Membri li jippartecipaw fis-SIS 1+.
- (2) F'konformità mal-Artikolu 11(3) tar-Regolament tal-Kunsill (UE) Nru 1273/2012 tal-20 ta' Diċembru 2012 dwar il-migrazzjoni mis-Sistema ta' Informazzjoni ta' Schengen (SIS 1+) għas-Sistema ta' Informazzjoni ta' Schengen tat-tieni generazzjoni (SIS II) <sup>(2)</sup> il-bidla għas-SIS II ser tibda fid-data ffixxata mill-Kunsill li jaġixxi f'konformità mal-Artikolu 55(2) tar-Regolament (KE) Nru 1987/2006.
- (3) F'konformità mal-Artikolu 55(3)(a) tar-Regolament (KE) Nru 1987/2006, il-Kummissjoni adottat il-miżuri implimentattivi mehtieġa, jiġifieri d-Deciżjoni ta' Implimentazzjoni tal-Kummissjoni 2013/115/UE <sup>(3)</sup> li tadotta l-Manwal SIRENE u miżuri implimentattivi oħra għas-Sistema ta' Informazzjoni ta' Schengen tat-tieni generazzjoni (SIS II) u d-Deciżjoni tal-Kummissjoni 2010/261/UE tal-4 ta' Mejju 2010 dwar il-Pjan tas-Sigurtà għas-SIS II Centrali u l-Infrastruttura tal-Komunikazzjoni <sup>(4)</sup>.
- (4) F'konformità mal-Artikolu 55(3)(b) tar-Regolament (KE) Nru 1987/2006, l-Istati Membri kollha li jippartecipaw bis-shih fis-SIS 1+ innotifikaw lill-Kummissjoni li għamlu l-arrangamenti tekniċi u legali mehtieġa biex tiġi pproċessata id-data tas-SIS II u jsir skambju ta' informazzjoni supplimentari.
- (5) F'konformità mal-Artikolu 55(3)(c) tar-Regolament (KE) Nru 1987/2006, il-Kummissjoni ddikjarat it-tlestija b'suċċess ta' test komprensiv tas-SIS II, li tmexxa mill-Kummissjoni flimkien mal-Istati Membri, u l-korpi rilevanti ta' thejjija tal-Kunsill invalidaw ir-riżultati proposti tat-test fis-6 ta' Frar 2013 u kkonfermaw li l-livell ta' prestazzjoni tas-SIS II huwa għall-inqas ekwivalenti għal dak miksub bis-SIS 1+.
- (6) F'konformità mal-Artikolu 55(3)(d) tar-Regolament (KE) Nru 1987/2006, il-Kummissjoni għamlet l-arrangamenti tekniċi mehtieġa biex is-SIS II tkun tista' tkun marbuta mal-N.SIS II tal-Istati Membri kkonċernati.
- (7) F'konformità mal-Artikolu 9(1) u (5) tar-Regolament (UE) Nru 1273/2012 l-Istati Membri li jippartecipaw fis-SIS 1+ lestew b'suċċess it-testijiet funzjonali tagħhom tas-SIRENE u l-korp ta' thejjija rilevanti tal-Kunsill invalidaw r-riżultati tagħhom fil-15 ta' Frar 2013.
- (8) Il-kundizzjonijiet stabbiliti mill-Artikolu 55(3) tar-Regolament (KE) Nru 1987/2006 b'hekk issa intlahqu, u hu fidejn il-Kunsill li jiddetermina d-data minn mindu s-SIS II għandu japplika għall-Istati Membri li jippartecipaw fis-SIS 1+.
- (9) Fid-dawl tal-htieġa li d-dhul fl-operazzjonijiet tas-SIS II ikun malajr kemm jista' jkun, din id-Deciżjoni għandha tidhol fis-sehh fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.
- (10) Fir-rigward tal-Islanda u n-Norveġja, din id-Deciżjoni tikkostitwixxi żvilupp fid-dispożizzjonijiet tal-acquis ta' Schengen fit-tifsira tal-Ftehim konkluz mill-Kunsill tal-Unjoni Ewropea u r-Repubblika tal-Islanda u r-Renju tan-Norveġja dwar l-assocjazzjoni ta' dawn tal-ahhar fl-implimentazzjoni, fl-applikazzjoni u fl-iżvilupp tal-acquis ta' Schengen <sup>(5)</sup> li jaqgħu fil-qasam imsemmi fl-Artikolu 1, punt G, tad-Deciżjoni tal-Kunsill 1999/437/KE <sup>(6)</sup> dwar ċerti arrangamenti għall-applikazzjoni ta' dak il-Ftehim.
- (11) Fir-rigward tal-Isvizzera, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen fit-tifsira tal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assocjazzjoni tal-Konfederazzjoni Svizzera fl-implimentazzjoni, fl-applikazzjoni u fl-iżvilupp tal-acquis ta' Schengen <sup>(7)</sup> li jaqgħu fil-qasam imsemmi fl-Artikolu 1, il-punt G, tad-Deciżjoni 1999/437/KE moqri flimkien mal-Artikolu 3 tad-Deciżjoni tal-Kunsill 2008/146/KE <sup>(8)</sup>.
- (12) Fir-rigward tal-Liechtenstein, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen fit-tifsiratal-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Principat tal-Liechtenstein dwar l-adeżjoni tal-Principat tal-Liechtenstein mal-Ftehim bejn l-Unjoni Ewropea, il-Komunità

<sup>(1)</sup> ĠU L 381, 28.12.2006, p. 4.<sup>(2)</sup> ĠU L 359, 29.12.2012, p. 32.<sup>(3)</sup> ĠU L 71, 14.3.2013, p. 1.<sup>(4)</sup> ĠU L 112, 5.5.2010, p. 31.<sup>(5)</sup> ĠU L 176, 10.7.1999, p. 36.<sup>(6)</sup> ĠU L 176, 10.7.1999, p. 31.<sup>(7)</sup> ĠU L 53, 27.2.2008, p. 52.<sup>(8)</sup> ĠU L 53, 27.2.2008, p. 1.

Ewropea u l-Konfederazzjoni Svizzera dwar l-assocjazzjoni tal-Konfederazzjoni Svizzera fl-implimentazzjoni, fl-applikazzjoni u fl-iżvilupp tal-*acquis* ta' Schengen <sup>(1)</sup>, li jaqgħu fil-qasam imsemmi fl-Artikolu 1, il-punt G, tad-Deċiżjoni 1999/437/KE moqri flimkien mal-Artikolu 3 tad-Deċiżjoni tal-Kunsill 2011/350/UE <sup>(2)</sup>.

- (13) F'konformità mal-Artikoli 1 u 2 tal-Protokoll (Nru 22) dwar il-pożizzjoni tad-Danimarka, anness mat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea, id-Danimarka mhix tiegħu sehem fl-adozzjoni ta' din id-Deċiżjoni u mhix marbuta biha jew soġġetta għall-applikazzjoni tagħha. Peress li dan ir-Regolament jibni fuq l-*acquis* ta' Schengen, id-Danimarka għandha, f'konformità mal-Artikolu 4 ta' dak il-Protokoll, tiddeċiedi f'perijodu ta' sitt xhur wara li l-Kunsill ikun iddeċieda dwar din id-Deċiżjoni jekk hix ser timplimentaha fil-liġi nazzjonali tagħha.
- (14) Din id-Deċiżjoni tikkostitwixxi żvilupp tad-dispożizzjonijiet tal-*acquis* ta' Schengen li fihom ir-Renju Unit ma jippartecipax, skont id-Deċiżjoni tal-Kunsill 2000/365/KE tad-29 ta' Mejju 2000, dwar it-talba tar-Renju Unit tal-Gran Brittanja u Irlanda ta' Fuq biex jiehdu sehem fxi dispożizzjonijiet tal-*acquis* ta' Schengen <sup>(3)</sup>; għaldaqstant, ir-Renju Unit mhux qed jiehu sehem fl-adozzjoni tagħha u mhux marbut minnha jew soġġett għall-applikazzjoni tagħha.
- (15) Din id-Deċiżjoni hija żvilupp tad-dispożizzjonijiet tal-*acquis* ta' Schengen li fihom l-Irlanda ma tihux sehem, skont id-Deċiżjoni tal-Kunsill 2002/192/KE tat-28 ta' Frar 2002 dwar it-talba tal-Irlanda biex tiegħu sehem f'xi

dispożizzjonijiet tal-*acquis* ta' Schengen <sup>(4)</sup>; l-Irlanda għalhekk mhux qed tiegħu sehem fl-adozzjoni tagħha u mhix marbuta minnha jew soġġetta għall-applikazzjoni tagħha.

- (16) Din id-Deċiżjoni hija mingħajr preġudizzju għall-arranġamenti għall-partecipazzjoni parzjali tal-Irlanda u tar-Renju Unit fl-*acquis* ta' Schengen kif determinat mid-Deċiżjonijiet 2002/192/KE u 2000/365/KE rispettivament.
- (17) Fir-rigward ta' Ċipru, din id-Deċiżjoni tikkostitwixxi att li jibni fuq, jew b'mod iehor huwa relatat mal-*acquis* ta' Schengen fit-tifsira tal-Artikolu 3(2) tal-Att tal-Adeżjoni tal-2003,

ADOTTA DIN ID-DEĊIŻJONI:

#### Artikolu 1

Ir-Regolament (KE) Nru 1987/2006 għandu japplika għall-Istati Membri li jippartecipaw fis-SIS 1+ mid-9 ta' April 2013.

#### Artikolu 2

Din id-Deċiżjoni għandha tidhol fis-seħh fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, is-7 ta' Marzu 2013.

Għall-Kunsill  
Il-President  
A. SHATTER

<sup>(1)</sup> ĠU L 160, 18.6.2011, p. 21.

<sup>(2)</sup> ĠU L 160, 18.6.2011, p. 19.

<sup>(3)</sup> ĠU L 131, 1.6.2000, p. 43.

<sup>(4)</sup> ĠU L 64, 7.3.2002, p. 20.